

20140320993

АГЕНЦИЈА ЗА ЕЛЕКТРОНСКИ КОМУНИКАЦИИ

Врз основа на член 17 став (1) точка ж), а во врска со член 83 од Законот за електронските комуникации („Службен весник на Република Македонија” бр. 13/2005, 14/2007, 55/2007, 98/2008, 83/2010, 13/2012, 59/2012, 123/2012 и 23/2013), Директорот на Агенцијата за електронски комуникации, на ден 4.2.2014 донесе

П Р А В И Л Н И К ЗА УТВРДУВАЊЕ НА МЕТОДОТ ЗА ПРЕСМЕТУВАЊЕ НА ГОДИШНИОТ НАДОМЕСТОК ЗА КОРИСТЕЊЕ НА ДОДЕЛЕНИ БРОЕВИ И СЕРИИ НА БРОЕВИ ОД ПЛАНОТ ЗА НУМЕРАЦИЈА НА ЈАВНИТЕ КОМУНИКАЦИСКИ МРЕЖИ И УСЛУГИ НА РЕПУБЛИКА МАКЕДОНИЈА

Член 1

Со овој правилник се утврдува методот за пресметување на висината на годишниот надоместок за користење на доделени броеви и серии на броеви од Планот за нумерација на јавните комуникациски мрежи и услуги на Република Македонија.

Член 2

Висината на годишниот надоместок за користење на доделени броеви и серии на броеви се изразува во бодови. Бројот на бодовите се утврдува врз основа на следните критериуми: видот и намената на серијата на броеви и должината на доделените броеви. Вредноста на бодот изнесува 1 евро во денарска противвредност, пресметана по средниот курс на Народната банка на Република Македонија на денот на плаќањето.

Член 3

Бројот на бодовите според намената на серијата на броеви се утврдува за следните видови броеви:

- а) претплатнички броеви во нумерациски подрачја за јавни фиксни телефонски мрежи и/или услуги и за јавни мобилни комуникациски мрежи и/или услуги
 - серија од 1.000 броеви 105 бода,
 - серија од 10.000 броеви 1.050 бода,
 - серија од 100.000 броеви 10.500 бода;
- б) броеви од серијата 05
 - поединечен број 170 бода,
 - блок од 10 броеви 1.530 бода;
- в) броеви од серијата 08
 - поединечен број 40 бода,
 - блок од 10 броеви 250 бода;
- г) број на носител (10ab) 1.000 бода.

Член 4

Бројот на бодовите според должината на доделените броеви се утврдува за:

- а) скратен број на целата територија на Република Македонија
 - 5-цифрен број (со почетни цифри 15 или 13) 200 бода,
- б) скратен број во нумерациско подрачје за јавни телефонски мрежи и/или услуги со 6-цифрени претплатнички броеви
 - 4-цифрен број (со почетни цифри 15) 152.85 бода.

Член 5

Бројот на бодовите според намената на серијата на броеви и должината на доделените броеви се утврдува за:

- а) број на операторите на јавните телефонски мрежи за услуги за грижа за корисници (со почетни цифри 12, 17 и 18)
 - 3-цифрен број 670 бода,
 - 4-цифрен број 340 бода,
 - 5-цифрен број 170 бода,
 - 6-цифрен број 90 бода,
 - 7-цифрен број 50 бода;
- б) број за услуги со посебна цена на чинење во рамките на мрежата на операторот на јавна телефонска мрежа
 - серија броеви за услуги со посебна цена на чинење (со почетни цифри 14) 15.750 бода;
- в) национален скратен број за услуги хармонизирани на европско ниво
 - број 112 бесплатно,
 - број од серијата 116(хуз) бесплатно,
 - број од серијата 118(х) бесплатно;
- г) национален скратен број за услуги од национално општествено значење
 - број 19(х) бесплатно;
- д) кодови за идентификација на издавачи на кредитни картички поврзани со електронски комуникациски услуги
 - код за идентификација бесплатно;
- ѓ) кодови на мобилни мрежи за идентификација на мобилни терминали и мобилни корисници
 - код за идентификација бесплатно;
- е) кодови на меѓународни сигнализациони точки
 - код бесплатно.

Член 6

Бројот на бодовите за резервираните броеви и серии на броеви од Планот за нумерација на јавните комуникациски мрежи и услуги на Република Македонија се утврдува така што бројот на бодовите утврдени со овој правилник за соодветните броеви и серии на броеви се намалува за 50%.

Член 7

Со денот на влегување во сила на овој правилник, престанува да важи Правилникот за утврдување на методот за пресметување на годишниот надоместок за користење на доделени броеви и серии на броеви од Планот за нумерација на јавните комуникациски мрежи и услуги на Република Македонија („Службен весник на Република Македонија“ бр. 12/2010 и 59/2012).

Член 8

Овој правилник влегува во сила наредниот ден од денот на објавувањето во „Службен весник на Република Македонија“.

По влегувањето во сила, овој правилник ќе биде објавен и на веб-страната на Агенцијата.

Бр. 0201-495/2
4 февруари 2014 година
Скопје

Директор,
Робер Орданоски, с.р.